

Dan id-dokument għe magħmul bil-hsieb li jintuża bħala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

**DEĊIŻJONI TAL-KUMMISSJONI**

**tat-12 ta' Ġunju 2008**

**li tistabbilixxi programm speċifiku ta' kontroll u spezzjoni marbut ma' l-istokkijiet tal-merluzz fil-Baħar Baltiku**

*(notifikata taht id-dokument numru C(2008) 2558)*

*(2008/589/KE)*

*(ĠU L 190, 18.7.2008, p. 11)*

Emendata minn:

Ġurnal Uffiċjali

► **M1**

Deċiżjoni tal-Kummissjoni 2011/114/UE tat-18 ta' Frar 2011

Nru	Paġna	Data
L 46	50	19.2.2011



## DEĊIŻJONI TAL-KUMMISSJONI

tat-12 ta' Ġunju 2008

**li tistabbilixxi programm speċifiku ta' kontroll u spezzjoni marbut ma' l-istokkijiet tal-merluzz fil-Baħar Baltiku**

(notifikata taħt id-dokument numru C(2008) 2558)

(2008/589/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat t-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru 2847/93 tat-12 ta' Ottubru 1993 li jstabbilixxi sistema ta' kontroll li tapplika għall-politika tas-sajd komuni <sup>(1)</sup>, u partikolarment l-Artikolu 34c(1) tiegħu,

Billi:

- (1) Ir-Regolament tal-Kunsill (KE) Nru 1098/2007 li jstabbilixxi pjan plurijennali għall-istokkijiet tal-merluzz fil-Baħar Baltiku u s-sajd li jisfrutta dawk l-istokkijiet, jstabbilixxi l-kundizzjonijiet għall-isfruttar sostenibbli tal-merluzz fil-Baħar Baltiku u r-regoli dwar il-monitoraġġ, il-kontroll u s-sorveljanza ta' attivitajiet bħal dawn.
- (2) Ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli ta' rizorsi tas-sajd skond il-Politika Komuni tas-Sajd <sup>(2)</sup>, jipprovdi għall-attivitajiet ta' kontroll mill-Kummissjoni u kooperazzjoni bejn l-Istati Membri biex tiġi żgurata l-konformità mar-regoli dwar il-Politika Komuni tas-Sajd.
- (3) Sabiex jiġi żgurat is-suċċess tal-pjan multijannwali għall-istokkijiet tal-merluzz fil-Baħar Baltiku u għas-sajd li jisfrutta dawk l-istokkijiet, huwa xieraq li jiġi stabbilit programm speċifiku ta' kontroll u spezzjoni.
- (4) Il-programm speċifiku ta' kontroll u spezzjoni għandu jiġi stabbilit għal perjodu ta' tliet snin. Ir-rizultati miksuba mill-applikazzjoni tal-programm speċifiku ta' kontroll u spezzjoni għandhom jiġu evalwati perjodikament mill-Istati Membri kkonċernati f'kooperazzjoni ma' l-Aġenzija Komunitarja għall-Kontroll tas-Sajd (CFCA) imwaqqfa mir-Regolament tal-Kunsill (KE) Nru 768/2005 <sup>(3)</sup>.
- (5) Il-kooperazzjoni bejn l-Istati Membri kkonċernati għandha tkun imhegġa biex tittejjeb l-uniformità tal-prassi ta' spezzjoni u sorveljanza u tghin biex tiġi żviluppata l-koordinazzjoni ta' l-attivitajiet ta' kontroll bejn l-awtoritajiet kompetenti ta' dawk l-Istati Membri.

<sup>(1)</sup> ĠU L 261, 20.10.1993, p. 1. Ir-Regolament kif emendat l-ahhar bir-Regolament (KE) Nru 1098/2007 (ĠU L 248, 22.9.2007, p. 1).

<sup>(2)</sup> ĠU L 358, 31.12.2002, p. 59. Ir-Regolament kif emendat l-ahhar bir-Regolament (KE) Nru 865/2007 (ĠU L 192, 24.7.2007, p. 1).

<sup>(3)</sup> ĠU L 128, 21.5.2005, p. 1.

**▼B**

- (6) Attivitajiet kongunti ta' spezzjoni u sorveljanza għandhom jitwettqu skond il-pjanijiet ta' mobilitazzjoni kongunta stabbiliti mis-CFCA.
- (7) Il-miżuri pprovduti f'din id-Deciżjoni għew stabbiliti flimkien ma' l-Istati Membri kkonċernati.
- (8) Il-miżuri previsti f'din id-Deciżjoni huma fi qbil ma' l-opinjoni tal-Kumitat ta' Ġestjoni għas-Sajd u l-Akkwakultura,

ADOTTAT DIN ID-DEĊIŻJONI:

*Artikolu 1*

**Suġġett**

Din id-Deciżjoni tistabilixxi programm speċifiku ta' kontroll u spezzjoni sabiex tiġi żgurata l-implimentazzjoni armonizzata tal-pjan ta' rkupru multijannwali stabbilit bir-Regolament (KE) Nru 1098/2007 għall-istokkijiet tal-merluzz fil-Baħar Baltiku u sajd li jisfrutta dawk l-istokkijiet.

*Artikolu 2*

**Ambitu**

1. Il-programm speċifiku ta' kontroll u spezzjoni għandu jkopri l-kontroll u l-ispezzjoni ta':
  - (a) attivitajiet ta' sajd minn bastimenti msemmija fl-Artikolu 2 tar-Regolament (KE) Nru 1098/2007;
  - (b) l-attivitajiet relatati kollha, fosthom il-hatt l-art, l-użin, il-kummerċjalizzazzjoni, it-trasport u l-ħżin tal-prodotti tas-sajd u r-registrar ta' l-ammonti mhatta l-art u mibjugħa.

**▼M1**

2. Il-programm speċifiku ta' kontroll u spezzjoni għandu japplika għal erba' snin.

**▼B**

*Artikolu 3*

**Definizzjonijiet**

Għall-għanijiet ta' din id-Deciżjoni, għandhom japplikaw id-definizzjonijiet stabbiliti fir-Regolament (KE) Nru 1098/2007.

*Artikolu 4*

**Spezzjonijiet mill-Kummissjoni**

Meta l-Kummissjoni, fuq inizjattiva twestaq spezzjoni, u mingħajr l-għajnuna ta' l-ispetturi ta' l-Istat Membru kkonċernat skond it-tieni sentenza tat-tieni subparagrafu ta' l-Artikolu 27(1) tar-Regolament (KE) Nru 2371/2002, l-ispetturi tal-Kummissjoni għandhom, fejn ikun possibbli, jinfurmaw lill-awtoritajiet kompetenti ta' dak l-Istat Membru bis-sejbiet tagħhom.



*Artikolu 5*

**Spezzjonijiet mill-Istat Membru**

1. Stat Membru li jkun bi hsiebu jissorvelja u jispezzjona bastimenti tas-sajd fl-ilmijiet taht il-ġurisdizzjoni ta' Stat Membru iehor, fil-kuntest ta' Pjan ta' Eżerċizzju Kongunt (JDP) stabbilit skond l-Artikolu 12 tar-Regolament tal-Kunsill (KE) Nru 768/2005 tas-26 ta' April 2005 li jistabbilixxi Aġenzija Komunitarja għall-Kontroll tas-Sajd u li jemenda r-Regolament (KEE) Nru 2847/93 li jistabbilixxi sistema ta' kontroll li tapplika għall-Politika Komuni tas-Sajd <sup>(1)</sup>, għandu jinnotifika l-intenzjoni tiegħu lill-punt ta' kuntatt ta' l-Istat Membru kostali kkonċernat, innominat skond l-Artikolu 3 tar-Regolament tal-Kummissjoni (KE) Nru 1042/2006 <sup>(2)</sup>, u lill-Aġenzija Komunitarja għall-Kontroll tas-Sajd (CFCA). Din in-notifika għandha jkun fiha l-informazzjoni li ġejja:

- (a) tip, isem u kodiċi tar-radju tal-bastimenti ta' spezzjoni u inġenji ta' l-ajru ta' spezzjoni skond il-lista stabbilita f'konformità ma' l-Artikolu 28(4) tar-Regolament (KE) 2371/2002.
- (b) iż-żona, kif tissemma fl-Artikolu 3(e) tar-Regolament (KE) Nru 1098/2007, fejn ikunu se jsehhu s-sorveljanza u spezzjoni;
- (ċ) kemm idumu l-attivitajiet ta' sorveljanza u spezzjoni.

2. L-attivitajiet ta' sorveljanza u spezzjoni għandhom jitwettqu skond l-Anness I.

*Artikolu 6*

**Attivitajiet kongunti ta' spezzjoni u sorveljanza**

L-Istati Membri għandhom jimpenjaw irwieghom f'attivitajiet kongunti ta' spezzjoni u sorveljanza skond il-pjan ta' attivitajiet kongunti stabbilit mis-CFCA.

*Artikolu 7*

**Informazzjoni**

L-Istati Membri għandhom jagħmlu mezz li sal-31 ta' Jannar ta' kull sena, tkun disponibbli l-informazzjoni li ġejja fir-rigward tas-sena kalendarja preċedenti:

- (a) l-attivitajiet ta' spezzjoni u kontroll stipulati fl-Anness I;
- (b) l-infrazzjonijiet kollha, kif imsemmija fl-Anness II, misjuba matul il-perjodu ta' tnax-il xahar, u għal kull infrazzjoni l-bandiera tal-bastiment, id-data u l-post ta' l-ispezzjoni u n-natura ta' l-infrazzjoni; L-Istati Membri għandhom jindikaw in-natura ta' l-infrazzjoni b'referenzi għall-ittra li taħtha huma elenkati fl-Anness II;
- (ċ) il-qagħda ta' l-azzjonijiet ta' segwitu ta' l-infrazzjonijiet, kif jissemmew fl-Anness II, kemm jekk instabu matul is-sena kalendarja preċedenti kif ukoll aktar kmieni;

<sup>(1)</sup> ĠU L 128, 21.5.2005, p. 1.

<sup>(2)</sup> ĠU L 187, 8.7.2006, p. 14.

**▼B**

- (d) kwalunkwe azzjonijiet rilevanti ta' koordinazzjoni u kooperazzjoni bejn l-Istati Membri.

*Artikolu 8***Evalwazzjoni**

1. Kull Stat Membru għandu, sal-31 ta' Jannar ta' kull sena, ihejji rapport ta' evalwazzjoni u jibaghtu lill-Kummissjoni u lis-CFCA, rigward l-attivitajiet ta' kontroll u spezzjoni li jkunu twettqu matul is-sena kalendarja ta' qabel skond il-programm speċifiku ta' kontroll u spezzjoni stipulat f'din id-Deċiżjoni u l-programmi nazzjonali ta' azzjoni għall-kontroll imsemmi fl-Artikolu 24 tar-Regolament (KE) Nru 1098/2007.
2. Stat Membru jista' jitlob lis-CFCA biex tghinu fit-thejjija tar-rapport.
3. Is-CFCA għandha tqis ir-rapporti ta' evalwazzjoni msemija fil-paragrafu 1 meta tkun qed twettaq il-valutazzjoni annwali ta' l-effikaċja ta' JDP kif jissemma fl-Artikolu 14 tar-Regolament (KE) Nru 768/2005.
4. Il-Kummissjoni għandha ssejjah il-laqgħa msemija fl-Artikolu 24(4) tar-Regolament (KE) Nru 1098/2007 f'kollaborazzjoni mas-CFCA. Il-laqgħa għandha tinkludi l-evalwazzjoni ta' l-attivitajiet imsemija fil-paragrafu 1.

*Artikolu 9***Destinatarji**

Din id-Deċiżjoni hija indirizzata lill-Istati Membri.



*ANNEX I*

**Il-kompiti ta' spezzjoni u monitoraġġ**

**1. Kompiti ġenerali ta' spezzjoni**

- 1.1. Għall kull spezzjoni għandu jithejja rapport ta' spezzjoni. L-ispetturi għandhom, fi kwalunkwe każ, jivverifikaw u jirreġistraw fir-rapport tagħhom l-informazzjoni li ġejja:
- (a) id-dettalji ta' l-identità tal-persuni responsabbli, kif ukoll dawk tal-bastiment, jew inġenji involuti fl-attivitàjiet spezzjonati;
  - (b) l-awtorizzazzjoni: il-liċenzja, il-permess speċjali tas-sajd u d-drittijiet ta' l-isforzi tas-sajd;
  - (ċ) dokumenti rilevanti tal-bastiment, bħall-ġurnali ta' abbord, iċ-ċertifikati tar-reġistrazzjoni, il-pjanti ta' l-istivi tal-bastiment, ir-reġistri tan-notifiki u fejn rilevanti r-reġistri tar-rappurtar manwali VMS;
  - (d) is-sejbiet l-oħra kollha rilevanti mill-ispezzjoni fuq il-baħar, fil-port, jew fi kwalunkwe stadju ieħor tal-proċess tal-kummerċjalizzazzjoni.
- 1.2. Is-sejbiet imsemmija fil-punt 1.1 għandhom jitqabblu ma' l-informazzjoni magħmula disponibbli lill-ispetturi minn awtoritajiet kompetenti oħra, inkluza l-informazzjoni VMS, notifiki preċedenti u listi ta' bastimenti b'permess speċjali biex jistadu għall-merluzz fil-Baħar Baltiku.

**2. Kompiti ta' spezzjoni fuq il-baħar**

L-ispetturi għandhom jivverifikaw:

- (a) il-kwantitajiet ta' ħut miżmuma abbord meta mqabbla mal-kwantitajiet irreġistrati fil-ġurnal ta' abbord u l-konformità mal-marġni tat-tolleranza kif jissemmew fl-Artikolu 15 tar-Regolament (KE) Nru 1098/2007;
- (b) il-konformità ta' l-irkaptu wzat mar-rekwiziti rilevanti u b'mod partikolari r-regola ta' xibka waħda u l-konformità mad-dispożizzjonijiet dwar il-ħxuna ta' l-ghażel, id-daqsijiet minimi għall-malji u l-ħut, apparat imwaħhal max-xibka u l-immarrar u l-identifikazzjoni ta' l-irkaptu passiv;
- (ċ) it-thaddim korrett ta' l-apparat VMS;
- (d) il-konformità mar-rekwiziti tas-sajd f'zona waħda speċifikati fl-Artikolu 16 tar-Regolament (KE) Nru 1098/2007.

**3. Kompiti ta' spezzjoni mal-hatt l-art**

L-ispetturi għandhom jivverifikaw:

- (a) in-notifika minn qabel tal-hatt l-art u l-bdil ta' zoni speċifiċi inkluza l-informazzjoni dwar il-qabda abbord;
- (b) l-ikkompletar tal-ġurnal ta' abbord u d-dikjarazzjoni tal-hatt l-art, inkluż ir-reġistrar ta' l-isforzi;
- (ċ) il-kwantitajiet attwali ta' ħut miżmuma abbord, il-piż tal-merluzz u speċijiet oħra mhatta l-art u l-konformità mal-marġni tat-tolleranza kif jissemmew fl-Artikolu 15 tar-Regolament (KE) Nru 1098/2007;

**▼B**

- (d) l-irkaptu abbord u l-konformità mad-dispożizzjonijiet dwar il-hxuna ta' l-għażel, id-daqsijiet minimi għall-malji u l-hut, apparat imwaħħal max-xibka u l-immakar u l-identifikazzjoni ta' l-irkaptu passiv;
- (e) fejn applikabbli, il-konformità mal-proċeduri għat-tifi ta' l-appart VMS.

**4. Kompiti ta' spezzjoni marbuta mat-trasport u l-kummerċjalizzazzjoni**

L-ispetturi għandhom jivverifikaw:

- (a) id-dokumenti rilevanti ta' akkumpanjament u jqabbluhom mal-kwantitajiet fiżiċi ttrasportati;
- (b) il-konformità mar-rekwiziti ta' gradazzjoni u tikkettjar u r-rekwiziti ta' daqs minimu tal-hut;
- (ċ) id-dokumentazzjoni (gurnal ta' abbord, dikjarazzjoni tal-hatt l-art u noti tal-bejgħ), tqassim u użin tal-hut għall-kontroll tad-dispożizzjonijiet tal-kummerċjalizzazzjoni.

**5. Kompiti għas-sorveljanza mill-ajru**

L-ekwipaġġ ta' sorveljanza għandu:

- (a) iwettaq kontroverifika ta' l-avvistamenti u jqabbluhom ma' l-allokazzjoni ta' l-isforzi;
- (b) iwettaq kontroverifika fuq ir-restrizzjonijiet fuq iż-żoni tas-sajd
- (ċ) jirrapporta dwar id-dejta ta' sorveljanza għall-finijiet ta' kontroverifika.



## ANNEX II

## Lista ta' infrazzjonijiet kif jissemmew fl-Artikolu 7

- A. Nuqqas mill-kaptan tal-bastiment tas-sajd milli jikkonforma mal-limitazzjonijiet fuq l-isforzi tas-sajd kif stipulati fl-Artikolu 8 tar-Regolament (KE) Nru 1098/2007 jew ir-restrizzjonijiet fuq iż-żoni tas-sajd stipulati fl-Artikolu 9 ta' dak ir-Regolament;
- B. Nuqqas mill-kaptan jew ir-rappreżentant awtorizzat tiegħu ta' bastiment tas-sajd Komunitarju b'tul ta' tmien metri jew aktar u li jgħorr abbord inkella juża kwalunkwe rkaptu għas-sajd tal-merluzz fil-Baħar Baltiku milli jkollu jew iżomm kopja tal-permess speċjali għas-sajd tal-merluzz kif stabbilit fl-Artikolu 10 tar-Regolament (KE) Nru 1098/2007;
- C. Tbagħbis tas-sistemi ta' sorveljanza satellitari tal-bastimenti kif stipulat fl-Artikolu 6 tar-Regolament tal-Kummissjoni (KE) Nru 2244/2003 tat-18 Diċembru 2003 li jstabbilixxi dispożizzjonijiet dettaljati dwar is-sistemi ta' sorveljanza tal-vapuri bbażata fuq satellita<sup>(1)</sup>;
- D. Falsifikar inkella nuqqas ta' registrazzjoni tad-dejta fil-ġurnali ta' abbord, inkluzi r-rapporti ta' l-isforzi, id-dikjarazzjonijiet tal-hatt, u n-noti tal-bejgħ, dikjarazzjonijiet tat-trasferiment u d-dokumenti tat-trasport, inkella nuqqas milli jinżammu jew jitressqu dawk id-dokumenti kif stabbilit fir-Regolament (KE) Nru 2847/93 u l-Artikoli 11, 13, 15, 19 u 22 tar-Regolament (KE) Nru 1098/2007;
- E. Nuqqas mill-kaptan ta' bastiment tas-sajd li għandu permess speċjali biex jistad għall-merluzz milli jikkonforma mal-kundizzjonijiet dwar id-dhul jew il-hruġ minn żoni speċifiċi stipulati fl-Artikolu 16 tar-Regolament (KE) Nru 1098/2007;
- F. Nuqqas mill-kaptan ta' bastiment Komunitarju tas-sajd jew ir-rappreżentant tiegħu, b'aktar minn 300 kg ta' merluzz abbord milli jikkonforma mar-regoli dwar in-notifikar minn qabel stipulati fl-Artikolu 17 tar-Regolament (KE) Nru 1098/2007;
- G. Hatt l-art ta' aktar minn 750 kg ta' merluzz minn bastimenti barra mill-portijiet iddeżinjati;
- H. Nuqqas mill-kaptan ta' bastiment tas-sajd milli jżen il-merluzz malli jinħatt kif jesiġi l-Artikolu 19 tar-Regolament (KE) Nru 1098/2007;
- I. Nuqqas mill-konformità mar-restrizzjonijiet dwar it-tranzitu u l-projbizzjoni tat-trażbord kif jesiġi l-Artikolu 21 tar-Regolament (KE) Nru 1098/2007.

<sup>(1)</sup> ĠU L 333, 20.12.2003, p. 17.